

पठतु संस्कृतम्

कोविदः

दशम-पाठः

सूक्तिः

न हि ज्ञानेन सदृशं पवित्रमिह विद्यते ।

पदविभागः

न, हि, ज्ञानेन, सदृशम्, पवित्रम्, इह, विद्यते

सन्धिः

सदृशं + पवित्रम्

- अनुस्वारः

अन्वयः

ज्ञानेन सदृशं पवित्रम् इह न हि विद्यते ।

सूक्तिः

न हि ज्ञानेन सदृशं पवित्रमिह विद्यते ।

भगवद्गीता ४.३८.

तात्पर्यम्

ज्ञानतुल्यं पावनं वस्तु अन्यत् किमपि नास्ति ।

व्याकरणांशाः & प्रतिपदार्थः

न	- अव्ययम्	
हि	- अव्ययम्	
ज्ञानेन	- अ. नपुं. तृ. ए	तत्त्वज्ञानेन
पवित्रम्	- अ. नपुं. प्र. ए	पावनम्
सदृशम्	- अ. नपुं. प्र. ए	तुल्यम्
विद्यते	- विद् धातुः, लट् प्र. ए	अस्ति
इह	- अव्ययम्	अत्र

सूक्तिः

अवश्यमेव भोक्तव्यं कृतं कर्म शुभाशुभम् ।
बृहन्नारदीय-पुराणम्

पदविभागः

अवश्यम्, एव, भोक्तव्यम्, कृतम्, कर्म, शुभाशुभम्

सन्धिः

भोक्तव्यम् + कृतम्

- अनुस्वारः

कृतम् + कर्म

- अनुस्वारः

अन्वयः

शुभाशुभं कृतं कर्म अवश्यम् भोक्तव्यम् एव ।

सूक्तिः

अवश्यमेव भोक्तव्यं कृतं कर्म शुभाशुभम् ।

तात्पर्यम्

अस्माकं सुकृतस्य दुष्कृतस्य च कृतम् अस्माभिः अनुभोक्तव्यम् एव ।

व्याकरणांशाः & प्रतिपदार्थः

अवश्यम्
एव
भोक्तव्यम्
कृतम्
कर्म
शुभाशुभम्

- अव्ययम्.
- अव्ययम्
- अ. नं. प्र. ए.
- अ. नं. प्र. ए.
- न. नं. प्र. ए.
- अ. नं. प्र. ए.

निश्चयेन

अनुभवितव्यम्
आचरितम्
प्रवृत्तिः
सुकृतं दुष्कृतं च

अन्वयः - १

भक्त्या गुरौ मय्यनुकम्पया च प्रीतास्मि ते पुत्र! वरं वृणीष्व ।
न केवलानां पयसां प्रसूतिम् अवेहि मां कामदुधां प्रसन्नाम् ॥

पदविभागः

भक्त्या, गुरौ, मयि, अनुकम्पया, च, प्रीता, अस्मि, ते, पुत्र, वरम्, वृणीष्व, न,
केवलानाम्, पयसाम्, प्रसूतिम्, अवेहि, माम्, कामदुधाम्, प्रसन्नाम्

सन्धिः

मयि + अनुकम्पा

- यण्

प्रीता + अस्मि

- सवर्णदीर्घः

अन्वयः - १

वाक्य-विश्लेषणम्

क्रियापदम्	- अस्मि, वृणीष्व, अवेहि
प्रथमा	- प्रीता
द्वितीया	- वरम्, प्रसूतिम्, माम्, कामदुघाम्, प्रसन्नाम्
तृतीया	- भक्त्या, अनुकम्पया,
चतुर्थी	- ते
षष्ठी	- केवलानाम्, पयसाम्
सप्तमी	- गुरौ, मयि
सम्बोधनप्रथमा	- पुत्र
अव्ययम्	- न, च

अन्वयः - १

अन्वयरचना प्रतिपदार्थः च

क्रियापदम्

का अस्मि ?

कीदृशी अस्मि ?

कस्मै प्रीता ?

कया प्रीता ?

कस्मिन् भक्त्या ?

पुनः कया प्रीता ?

कस्याम् अनुकम्पया ?

- पुत्र

- अस्मि

- अहम्

- प्रीता

- ते

- भक्त्या

- गुरौ

- अनुकम्पया

- मयि

हे वत्स!

नन्दिनी

प्रसन्ना

तुभ्यम्

सैवानिष्ठया

वसिष्ठे

दयया

नन्दिन्याम्

अन्वयः - १

अन्वयरचना प्रतिपदार्थः च

क्रियापदम्

कः वृणीष्व ?

कं वृणीष्व ?

क्रियापदम्

कः न अवेहि ?

कां न अवेहि ?

केषां प्रसूतिम् ?

कीदृशानां पयसाम् ?

क्रियापदम्

काम् अवेहि ?

कीदृशीम् अवेहि ?

- वृणीष्व

- त्वम्

- वरम्

- न अवेहि

- त्वम्

- प्रसूतिम्

- पयसाम्

- केवलानाम्

- अवेहि

- प्रसन्नां माम्

- कामदुघाम्

स्वीकुरु

ईप्सितम्
न जानीहि

क्षीराणाम्

विद्धि

प्रीतां नन्दिनीम्
सर्वकामदात्रीम् कामधेनुम्

अन्वयः - १

अन्वयः

पुत्र! गुरौ भक्त्या, मयि अनुकम्पया च ते प्रीता अस्मि । वरं वृणीष्व ।
मां केवलानां पयसां प्रसूतिं न अवेहि । प्रसन्नां मां कामदुघाम् अवेहि ।

तात्पर्यम्

गुरोः वसिष्ठस्य विषये दिलीपस्य भक्तिः अनुपमा आसीत् । तथैव
धेनोः विषये तस्य दयापि । नन्दिनी इदम् उभयमपि मनसि निधाय
कथयति - "पुत्र ! अहं प्रसन्ना । यं वरम् इच्छसि, तं स्वीकर्तुम्
अर्हसि । इयं धेनुः कं वा वरं दद्यात् इति संशयः मास्तु । यथा अहं
क्षीरदायिनी अस्मि, तथैव प्रसन्ना अहम् अपेक्षितं वस्तु अपि दातुं
समर्था अपि । अहं कामदुघा अस्मि, अतः वरं स्वीकुरु" इति ।

अन्वयः - १

व्याकरणांशाः

- | | |
|--------------|---------------------------------------|
| 1. भक्त्या | - इ. स्त्री. 'भक्ति' शब्दः तृ. ए. |
| 2. गुरौ | - उ. पुं. 'गुरु' शब्दः स. ए. |
| 3. मैयि | - द. त्रि. 'अस्मद्' शब्दः स. ए. |
| 4. अनुकम्पया | - आ. स्त्री. 'अनुकम्पा' शब्दः तृ. ए. |
| 5. च | - अव्ययम् |
| 6. प्रीता | - आ. स्त्री. 'प्रीता' शब्दः प्र. ए. |
| 7. अस्मि | - अस् धातुः परस्मैपदी लट्-लकारः उ. ए. |
| 8. ते | - द. त्रि. 'युष्मद्' शब्दः च. ए. |
| 9. पुत्र | - अ. पुं. 'पुत्र' शब्दः स-प्र. ए. |
| 10. वरम् | - अ. पुं. 'वर' शब्दः द्वि. ए. |

अन्वयः - १

व्याकरणांशाः

11. वृणीष्व

12. न

13. केवलानां

14. पयसाम्

15. प्रसूतिम्

16. अवेहि

17. माम्

18. कामदुघाम्

19. प्रसन्नाम्

- वृ धातुः आत्मनेपदी लोट्-लकारः म. ए.
- अव्ययम्
- अ. नपुं. 'केवल' शब्दः ष. ब.
- स. नपुं. 'पयस' शब्दः ष. ब.
- इ. स्त्री. 'प्रसूति' शब्दः द्वि. ए.
- अव + इण् धातुः परस्मैपदी लोट्-लकारः म. ए.
- द. त्रि. 'अस्मद्' शब्दः द्वि. ए.
- आ. स्त्री. 'कामदुघा' शब्दः द्वि. ए.
- आ. स्त्री. 'प्रसन्ना' शब्दः द्वि. ए.

अन्वयः - २

सन्तानकामाय तथेति कामं राज्ञे प्रतिश्रुत्य पयस्विनी सा ।
दुग्ध्वा पयः पत्रपुटे मदीयं पुत्रोपभुङ्क्ष्वेति तमादिदेश ॥

पदविभागः

सन्तानकामाय, तथा, इति, कामम्, राज्ञे, प्रतिश्रुत्य, पयस्विनी, सा,
दुग्ध्वा, पयः, पत्रपुटे, मदीयम्, पुत्र, उपभुङ्क्ष्व, इति, तम्, आदिदेश

सन्धिः

तथा + इति

पुत्र + उपभुङ्क्ष्व

उपभुङ्क्ष्व + इति

- गुणः

- गुणः

- गुणः

अन्वयः - २

वाक्य-विश्लेषणम्

क्रियापदम्
प्रथमा
सम्बोधनप्रथमा
द्वितीया
चतुर्थी
सप्तमी
अव्ययम्

- आदिदेश, उपभुङ्क्ष्व
- पयस्विनी, सा
- पुत्र
- कामम्, पयः, मदीयम्, तम्
- सन्तानकामाय, राज्ञे
- पत्रपुटे
- तथा, इति, दुग्ध्वा, प्रतिश्रुत्य

अन्वयः - २

अन्वयरचना प्रतिपदार्थः च

क्रियापदम्	- आदिदेश
का आदिदेश ?	- सा
कीदृशी सा ?	- पयस्विनी
कम् आदिदेश ?	- तम्
किं कृत्वा आदिदेश ?	- प्रतिश्रुत्य
कं प्रतिश्रुत्य ?	- कामम्
कस्मै प्रतिश्रुत्य ?	- राज्ञे
कीदृशाय राज्ञे ?	- सन्तानकामाय
किमिति प्रतिश्रुत्य ?	- तथा इति
	- पुत्र!

आज्ञापितवती
नन्दिनी
धेनुः
दिलीपम्
प्रतिज्ञाय
वरम्
नृपाय दिलीपाय
सन्ततिम् इच्छते
तथास्तु इति
हे वत्स!

अन्वयः - २

अन्वयरचना प्रतिपदार्थः च

क्रियापदम्	- उपभुङ्क्ष्व	पिब
किम् उपभुङ्क्ष्व ?	- पयः	क्षीरम्
कीदृशं पयः ?	- मदीयम्	मम
किं कृत्वा उपभुङ्क्ष्व ?	- दुग्ध्वा	दोहनं कृत्वा
कुत्र दुग्ध्वा ?	- पत्रपुटे	पर्णनिर्मिते पात्रे

अन्वयः - २

अन्वयः

सा पयस्विनी सन्तानकामाय राज्ञे तथा इति कामं प्रतिश्रुत्य
पुत्र! मदीयं पयः पत्रपुटे दुग्ध्वा उपभुङ्क्ष्व इति तम् आदिदेश ।

तात्पर्यम्

चक्रवर्ती दिलीपः सन्तानार्थं धेनुं नन्दिनीं प्रार्थयामास । सन्तुष्टा
सा गौः "तथास्तु" इति वरं दत्तवती । कार्यमपि सूचितं तया ।
'मदीयं क्षीरं पण्डोनां पात्रे दुग्ध्वा, ततः पिब' इति राजानं सा
असूचयत् ।

व्याकरणांशाः

अन्वयः - २

1. सन्तानकामाय
2. तथा
3. इति
4. कामम्
5. राज्ञे
6. प्रतिश्रुत्य
7. पयस्विनी
8. सा
9. दुग्ध्वा
10. पयः
11. पत्रपुटे
12. मदीयम्

- अ. पुं. 'सन्तानकाम' शब्दः च. ए.
- अव्ययम्
- अव्ययम्
- अ. पुं. 'काम' शब्दः द्वि. ए.
- न. पुं. 'राजन्' शब्दः च. ए.
- अव्ययम् (प्रति + श्रु + ल्यप्)
- ई. स्त्री. 'पयस्विनी' शब्दः प्र. ए.
- द. स्त्री. 'तद्' शब्दः प्र. ए.
- अव्ययम् (दुह् + क्त्वा)
- स. नं. 'पयस्' शब्दः द्वि. ए.
- अ. नं. 'पत्रपुट' शब्दः स. ए.
- अ. नं. 'मदीय' शब्दः द्वि. ए.

व्याकरणांशाः

अन्वयः - २

13. पुत्र
14. उपभुङ्क्ष्व
15. इति
16. तम्
17. आदिदेश

- अ. पु. 'पुत्र' शब्दः स-प्र. ए.
- उप + भुज् धातुः आत्मनेपदी, लोट्-लकारः म. ए.
- अव्ययम्
- द. पुं. 'तद्' शब्दः द्वि. ए..
- आ + दिश् धातुः परस्मैपदी लिट्-लकारः प्र. ए.

अन्वयः - २

समासाः

1. सन्तानं कामयते इति, तस्मै
 2. पत्राणां पुटः, तस्मिन्
- उपपदसमासः
 - षष्ठी-तत्पुरुषः

अन्वयः - ३

स नन्दिनीस्तन्यमनिन्दितात्मा सद्वत्सलो वत्सहुतावशेषम् ।
पपौ वसिष्ठेन कृताभ्यनुज्ञः शुभ्रं यशो मूर्तमिवातितृष्णः ॥

पदविभागः

सः, नन्दिनीस्तन्यम्, अनिन्दितात्मा, सद्वत्सलः, वत्सहुतावशेषम्, पपौ,
वसिष्ठेन, कृताभ्यनुज्ञः, शुभ्रम्, यशः, मूर्तम्, इव, अतितृष्णः

सन्धिः

सः + नन्दिनीस्तन्यम्
वत्सलः + वत्सहुतावशेषम्
यशः + मूर्तम्
इव + अतितृष्णः

- विसर्ग-लोपः
- विसर्ग-उकारः
- विसर्ग-उकारः
- सवर्णदीर्घः

अन्वयः - ३

वाक्य-विश्लेषणम्

क्रियापदम्

- पपौ

प्रथमा

- सः, अनिन्दितात्मा, सद्वत्सलः, कृताभ्यनुज्ञः,
अतितृष्णः

द्वितीया

- नन्दिनीस्तन्यम्, वत्सहुतावशेषम्, शुभ्रम्, यशः,
मूर्तम्

तृतीया

- वसिष्ठेन

अव्ययम्

- इव

अन्वयः - ३

अन्वयरचना प्रतिपदार्थः च

क्रियापदम्

कः पपौ ?

कीदृशः सः ?

पुनः कीदृशः ?

पुनः कीदृशः ?

केन कृताभ्यनुज्ञः ?

पुनः कीदृशः पपौ ?

किं पपौ ?

- पपौ
- सः
- अनिन्दितात्मा
- सद्वत्सलः
- कृताभ्यनुज्ञः
- वसिष्ठेन
- अतितृष्णः
- नन्दिनीस्तन्यम्

पीतवान्

दिलीपः

अगर्हित-स्भावः

सज्जनेषु प्रेमयुक्तः

विहित-अनुमतिः

गुरुणा

अत्यन्तं उत्सुकः

नन्दिन्याः क्षौरम्

अन्वयः - ३

अन्वयरचना प्रतिपदार्थः च

कीदृशं नन्दिनीस्तन्यम् ? - वत्सहुतावशेषम् वत्सस्य
पानानन्तरम्
होमविधौ उपयुज्य यत् शिष्टम्, तत्

पुनः कीदृशं ?
किमिव पपौ ?
कीदृशं यशः ?

- शुभ्रम्
- यशः
- मूर्तम्

शुद्धम्
कीर्तिम् इव
द्रव्यरूपम्

-

अन्वयः - ३

अन्वयः

अनिन्दितात्मा सद्वत्सलः वसिष्ठेन कृताभ्यनुज्ञः सः वत्सहुतावशेषं
नन्दिनीस्तन्यं शुभ्रं मूर्तं यशः इव अतितृष्णः पपौ ।

तात्पर्यम्

अन्येद्युः वसिष्ठाश्रमे अग्निहोत्रविधिः समाप्तः । वत्सोऽपि क्षीरं
पीतवान् । ततो दिलीपः अवशिष्टं क्षीरं वसिष्ठस्य अनुमतिं
सम्प्राप्य अपिबत् । क्षीरम् अतीव स्वच्छं, श्वेतञ्च आसीत् ।
कीर्तिः एव शरीरं धृत्वा समागता इव भासते स्म । तादृशम् अपूर्वं
क्षीरम् अतीव आशापूर्वकं दिलीपः पीतवान् ।

अन्वयः - ३

व्याकरणांशाः

1. सः
 - द. पु. 'तद्' शब्दः प्र. ए.
2. नन्दिनीस्तन्यम्
 - अ. नं. 'नन्दिनीस्तन्य' शब्दः द्वि. ए.
3. अनिन्दितात्मा
 - न. पुं. 'अनिन्दितात्मन्' शब्दः प्र. ए.
4. सद्वत्सलः
 - अ. पु. 'सद्वत्सल' शब्दः प्र. ए.
5. वत्सहुतावशेषम्
 - अ. नं. 'वत्सहुतावशेष' शब्दः द्वि. ए.
6. पपौ
 - पा धातुः परस्मैपदी लिट्-लकारः प्र. ए.
7. वसिष्ठेन
 - अ. पुं. 'वसिष्ठ' शब्दः तृ. ए.
8. कृताभ्यनुज्ञः
 - अ. पु. 'कृताभ्यनुज्ञ' शब्दः प्र. ए.
9. शुभ्रम्
 - अ. नं. 'शुभ्र' शब्दः द्वि. ए.
10. यशः
 - स. नं. 'यशस्' शब्दः द्वि. ए.
11. मूर्तम्
 - अ. नं. 'मूर्त' शब्दः द्वि. ए.
12. इव
 - अव्ययम्
13. अतितृष्णः
 - अ. पुं. 'अतितृष्ण' शब्दः प्र. ए.


अन्वयः - ३

समासः

- | | |
|----------------------------|--------------------|
| 1. नन्दिन्याः स्तन्यम् तत् | - षष्ठी-तत्पुरुषः |
| 2. न निन्दितः | - नञ्-तत्पुरुषः |
| 3. अनिन्दितः आत्मा यस्य सः | - बहुव्रीहिः |
| 4. सत्सु वत्सलः | - सप्तमी-तत्पुरुषः |
| 5. कृता अभ्यनुज्ञा यस्य सः | - बहुव्रीहिः |
| 6. अतिशयिता तृष्णा यस्य सः | - बहुव्रीहिः |


सुबन्धुः

- एषः प्रसिद्धस्य 'वासवदत्ता' नामकस्य गद्यकाव्यस्य रचयिता ।
- एतस्य कालः क्रि. श. षष्ठं शतकम् आसीत् इति श्रूयते ।
- सुबन्धुः स्वस्य ग्रन्थे ' श्रीपर्वतः इव सन्निहितः मल्लिकार्जुनः' इति श्रीशैलविषये उक्तवान् इत्यतः एषः दाक्षिणात्यः स्यात् इति विदुषाम् अभिप्रायः ।
- अस्य काव्ये वर्णनात्मकः भागः अधिकः ।
- यद्यपि सुबन्धुना स्वकाव्ये उपमा, रूपकम्, उत्प्रेक्षा, विरोधाभासः, परिसंख्या इत्यादीनाम् अलङ्काराणाम् उपयोगः कृतः, तथापि श्लेषालङ्कारविषये एतस्य महती प्रीतिः ।
- अस्य भाषा सुलभा, सरला च ।
- 'वासवदत्ता' एका एव अस्य कृतिः ।




बाणः

- गद्यकाव्यस्य स्मराणात् सर्वे ' कादम्बरी ' ग्रन्थम् अवश्यं स्मरन्ति ।
- तस्याः कादम्बर्याः रचयिता बाणभट्टः ।
- तस्य अपरा कृतिः हर्षचरितम् ।
- संस्कृतस्य बहूनां कवीनां देशकालादिकं सुस्पष्टं न ज्ञायते ।
- किन्तु बाण-भट्टस्य देशादिकं तावत् सुस्पष्टम् ।
- शोणानदीतीरे विद्यमानं चित्रकूटम् एतस्य जन्मस्थलम् ।
- एतस्य पिता चित्रभानुः, माता राज्यदेवी ।
- एषः सप्तमे शतके आसीत् ।
- स्थाणेश्वरराज्यस्य हर्षदेवस्य आस्थाने आसीत् एषः ।



बाणः

- एषः स्ववंशपरिचयादिकं हर्षचरितनामके ग्रन्थे उल्लिखितवान् अस्ति ।
- बाणस्य लोकानुभवः विशेषतः आसीत् ।
- तस्य जीवनं दारिद्र्यमयं न आसीत् ।
- राजाश्रयादपि तस्य सम्पत्तिः अवर्धत ।
- अतः तदीयं जीवनं सुखमयम् आसीत् ।
- गुणाढ्येन बृहत्कथायाम् उक्तां कथाम् आधारीकृत्य बाणेन 'कादम्बरी' रचिता ।
- कादम्बर्याः समाप्तितः पूर्वम् एव बाणः दिवं गतः इति श्रूयते ।
- ततः कादम्बर्याः उत्तरार्धं तदीयः पुत्रः भूषणभट्टः रचितवान् ।
- गद्यरचनायां बाणभट्टस्य अपूर्वं सामर्थ्यम् ।




बाणः

- कादम्बर्यां दीर्घाणि वर्णनानि यथा, तथैव सामान्यानि वर्णनानि अपि सन्ति एव ।
- तथापि दीर्घवाक्ययुक्तानि वर्णनानि दृष्ट्वा केचन चिन्तयन्ति यत् कादम्बरी गहनारण्यायते इति ।
- 'हर्षचरितम्' आख्यायिका इति उच्यते ।
- आख्यायिका गद्यकाव्यस्य कश्चन प्रभेदः ।
- हर्षचरिते चक्रवर्तिनः हर्षस्य चरितं वर्ण्यते ।
- यद्यपि अत्र चरित्रवर्णनं क्रियते तथापि काव्यगुणाः समग्रे काव्ये दृश्यन्ते एव ।
- हर्षचरितस्य आदौ बाणेन उच्छ्वासत्रये स्वीया कथा उक्ता अस्ति ।
- 'बाणोच्छ्रष्टं जगत्सर्वम्' इति वचनं श्रूयते बाणविषये ।
- एतत् वाक्यम् एव तस्य श्रेष्ठतां द्योतयति ।



दण्डी

- प्रसिद्धस्य ' दशकुमारचरितम् ' इत्येतस्य ग्रन्थस्य कर्ता एषः ।
- अस्य कालः षष्ठं शतकम् ।
- दामोदरस्य पौत्रः एषः 'काव्यादर्शः' इति प्रसिद्धम् अलङ्कारलक्षणग्रन्थम् 'अवन्तिसुन्दरीकथा' इति कथाग्रन्थं चापि लिखितवान् ।
- अस्य कवेः भाषा मधुरा, सरला, सुबोधा च ।
- 'दण्डिनः पदलालित्यम्' इति लोकोक्तिः अपि अस्ति ।
- उपमादीनाम् अलङ्काराणां प्रयोगे कविः अतीव समर्थः ।
- दण्डी काञ्च्यां वासं करोति स्म इति श्रूयते ।
- गद्यकाव्यक्षेत्रे यथा बाणस्य नाम, तथैव दण्डिनः नाम अपि सूप्रसिद्धम्



धनपालः

- 'तिलकमञ्जरी' इत्येतस्य ग्रन्थस्य रचयिता धनपालः ।
- एषः दशम्यां क्रिस्तशताब्द्याम् आसीत् इति विदुषाम् अभिप्रायः ।
- तिलकमञ्जर्यां समरकेतुतिलकमञ्जर्योः प्रणयकथा वर्णिता ।
- धनपालः बाणस्य कृतिं प्राधान्येन अनुसृतवान् अस्ति ।
- अतः तिलकमञ्जरी कादम्बर्याः वेषान्तरम् इति पण्डिताः वदन्ति ।
- धनपालेन 'पैयलच्छि' नामकः प्राकृतकोषः,
'ऋषभपञ्चाशिका' नामकः प्राकृतस्तोत्रग्रन्थश्चापि रचितः ।

श्रीधनपालविरचिता

तिलकमञ्जरी

महामहोपाध्यायपण्डितशिवदत्तशर्मतनूजपण्डितभवदत्त-
शास्त्रिणा, मुम्बापुरवासिपरबोपाह्वपाण्डुरङ्गात्मज-
काशिनाथशर्मणा च संशोधिता

